



گورنر KATHY HOCHUL

فوری ریلیز کے لیے: 2025/5/21

گورنر HOCHUL نے قابل تجدید توانائی کے زمین پر قائم، بڑے پیمانے کے 26 منصوبوں کے لیے نافذ کردہ ٹھیکوں کا اعلان کر دیا

ان منصوبوں کے ذریعے 2.5 گیگا واٹ سے زیادہ مقامی طور پر تیار کردہ صاف توانائی پیدا ہوگی اور نجی سرمایہ کاری کی مد میں \$6 بلین سے زیادہ رقوم وجود میں آئیں گی

اس سے ریاست کے اس عزم مصمم کو مزید مہمیز مل رہی ہے کہ ہمارے پاس صاف توانائی کی منصفانہ ترقی ہو، ہمارا بجلی کا گرڈ مستحکم و پائدار ہو، اور اقتصادی ترقی جاری و ساری رہے

گورنر Kathy Hochul (کیتھی ہوکل) نے آج قابل تجدید توانائی کے زمین پر قائم، بڑے پیمانے کے 26 منصوبوں کے لیے نافذ کردہ ٹھیکوں کا اعلان کیا، جن کے مکمل ہونے کے بعد 2.5 گیگا واٹ سے زیادہ ایسی صاف توانائی پیدا ہوگی جو نیو یارک ریاست میں 670,000 سے زیادہ گھروں کو بجلی فراہم کرنے کے لیے کافی ہے۔ ان منصوبوں سے 1,900 سے زائد قریب المیعاد اور خاندانوں کی پرورش کرنے والی ملازمتیں پیدا ہوں گی جبکہ نجی سرمایہ کاری کی مد میں \$6 بلین سے زیادہ پیدا ہونے کی توقع ہے، اور ان سے مقامی طور پر پیدا کردہ صاف توانائی، گرڈ کی پائیداری اور استحکام، اور اقتصادی ترقی کے لیے ریاست کے عزم مصمم کو مزید مہمیز ملے گی۔

"نیویارک صاف توانائی کی صنعت کے لیے منصفانہ مسابقتی مواقع پیدا کر رہا ہے، اور یقیناً ہم اپنے نجی شراکت داروں کے مشترکہ عزم صمیم کے بغیر ایسا نہیں کر سکتے تھے،" گورنر Hochul (ہوکل) نے کہا۔ "قابل تجدید توانائی کے شعبے کی ترقی نیو یارک کے اس منصوبے کا بنیادی جزو ہے کہ ہم اپنے بجلی کے نظام کو صفر اخراج والے نظام میں تبدیل کر دیں اور سبز معیشت کی جانب ہماری پیشرفت تیز رفتاری سے جاری و ساری رہے۔"

یہ ایوارڈ کردہ ٹھیکے ریاست نیویارک کی توانائی کی تحقیق و ترقی کی اتھارٹی ( New York State Energy and Research Development Authority, NYSERDA ) کے سنہ 2024 کے ٹیئر 1 قابل تجدید توانائی معیار (Renewable Energy Standard) کی درخواست کا نتیجہ ہیں۔ تعمیر مکمل ہونے کے بعد یہ منصوبے ہر سال تقریباً 5,000 گیگا واٹ-گھنٹے پیدا کیا کریں گے جو 670,000 سے زیادہ گھروں کو بجلی فراہم کرنے کے لیے کافی ہوں گے اور ان سے مضر فضائی آلودگیوں کے کم ہونے کے نتیجے میں صحت عامہ کے قیمتی فوائد بھی حاصل ہوں گے؛ اور ان سے [غریب و پسماندہ کمیونٹیز](#) کے لیے \$300 ملین کے پکے وعدے بھی وجود میں آئیں گے جیسا کہ کلائمیٹ جسٹس ورکنگ گروپ (Climate Justice Working Group) کی جانب سے طے کردہ ہے اور جو طویل المدتی ادائیگیوں سے لے کر کمیونٹی بینیفٹ فنڈز تک محیط ہوں گے۔

ریاست نیویارک کی توانائی کی تحقیق و ترقی کی اتھارٹی کی صدر اور CEO Doreen M. Harris (ڈورین ایم حارث) نے کہا، "اب جبکہ نیو یارک صاف توانائی کی معیشت کی جانب تیزی سے منتقل ہو رہا ہے، تو اسی کو مزید مہمیز دینے کے لیے ہم ان 26 منصوبوں اور ان سے پیدا ہونے والی بڑی مقدار میں توانائی کا جشن منا رہے ہیں۔ نیو یارک صاف توانائی کے منصوبوں کی رفتار تیز کرنے، صاف توانائی کے شعبے کی ملازمتوں میں اضافہ کرنے، اور اپنی پوری ریاست میں کاروباروں اور مقامی کمیونٹیز کے لیے اقتصادی ترقی کے مواقع کو فروغ دینے میں ایک جدت پسند اور صف اول کی ریاست ہے۔"

## جن منصوبوں کو ٹھیکے دیے گئے ان میں یہ شامل ہیں:

### دارالحکومت کا علاقہ

- Dolan Solar، واشنگٹن کاؤنٹی
- Hawthorn Solar، رینسیلر کاؤنٹی
- Somers Solar، واشنگٹن کاؤنٹی
- Shepherd's Run Solar Project، کولمبیا کاؤنٹی

### وسطی نیو یارک

- Agricola Wind، کایوگا کاؤنٹی
- Homer Solar Energy Center، کورٹلینڈ کاؤنٹی

### فنگر لیکس

- Highbanks Solar، لیونگسٹن کاؤنٹی
- Horseshoe Solar Energy Center، لیونگسٹن اور مونرو کاؤنٹیز
- Valcour Bliss Windpark، وائیومنگ کاؤنٹی

### موباک ویلی

- Dolgeville Hydro، برکائمر کاؤنٹی
- Flat Creek Solar، مونٹگومری کاؤنٹی
- Mill Point Solar I، مونٹگومری کاؤنٹی
- Skyline Solar، اونیڈا کاؤنٹی

### نارتھ کنٹری

- ELP Ticonderoga Solar، ایسیکس کاؤنٹی
- Fort Covington Solar Farm، فرینکلن کاؤنٹی
- Lyons Falls Mill Repower، لوئیس کاؤنٹی
- Tracy Solar Energy Center، جیفرسن کاؤنٹی
- Two Rivers Solar Farm، سینٹ لارنس کاؤنٹی
- Valcour Altona Windpark، کلنٹن کاؤنٹی
- Valcour Clinton Windpark، کلنٹن کاؤنٹی

### جنوبی سلسلہ

- High Bridge Wind، چینانگو کاؤنٹی
- Prattsburgh Wind Farm، سٹیوبن کاؤنٹی
- Yellow Barn Solar، ٹومپکنز کاؤنٹی

### مغربی نیو یارک

- Moraine Solar Energy Center، ایلیگینی کاؤنٹی
- South Ripley Solar، چوٹوقوا کاؤنٹی
- York Run Solar، چوٹوقوا کاؤنٹی

معابہ شدہ منصوبوں کے تحت ادائیگی صرف اس وقت شروع ہو گی جب منصوبے تعمیر ہو جائیں اور تمام مطلوبہ اجازت نامے اور منظوری حاصل کرنے کے بعد نیو یارک کو قابل تجدید توانائی کی فراہمی شروع کر دیں۔ کئی منصوبوں نے پہلے ہی تعمیراتی سرگرمیاں شروع کر دی ہیں۔ توقع ہے کہ تمام منصوبے سنہ 2029 تک فعال ہو جائیں گے۔

مزید برآں، ریاست بھی ان منصوبوں کی میزبان کمیونٹیز کے ساتھ رابطوں میں اضافہ کرے گی اور بات چیت جاری رکھے گی۔ NYSERDA مقامی حکومتوں کو یہ سمجھنے میں مدد دینے کے لیے وسائل اور بلا معاوضہ تکنیکی معاونت کی پیشکش کرتی ہے کہ ان کی کمیونٹیز میں صاف توانائی کی ترقی کا ذمہ دارانہ نظم و نسق کیسے کیا جائے، جس میں نئے صاف توانائی کے منصوبوں، اجازت دینے کے عمل، پراپرٹی ٹیکس، سائٹنگ، زوننگ اور کوآرڈینیشن کے لیے مرحلہ وار ہدایات اور [مزید بہت کچھ](#) شامل ہے۔

ریاست نیو یارک کے عوامی خدمت کا محکمہ (Department of Public Service) کے CEO Rory M. Christian (روری ایم کرسچن) نے کہا، "ہم نیو یارک ریاست کو صاف توانائی کی معیشت کی طرف لے جانے کے گورنر Hochul (ہوکل) کے عزم مصمم کو دل سے سراہتے ہیں۔ آج جن منصوبوں کا اعلان کیا جا رہا ہے وہ ریاست نیو یارک میں اقتصادی ترقی کے مواقع کی حوصلہ افزائی کرنے کے ساتھ ساتھ صاف توانائی کے شعبے میں روزگار کے مواقع پیدا کرنے کی بھی حوصلہ افزائی کریں گے۔"

ریاست نیویارک کا محکمہ برائے ماحولیاتی تحفظ (Department of Environmental Conservation) کی قائم مقام کمشنر Amanda Lefton (اماندا لیفتن) نے کہا، "بڑے پیمانے پر قابل تجدید توانائی پیدا کرنے والے یہ منصوبے واضح بنا رہے ہیں کہ صاف توانائی اور روزگار کی تخلیق صحت مند کمیونٹیز اور مضبوط معیشتوں کی تعمیر کے لیے کس طرح ایک دوسرے کے شانہ بہ شانہ چلتے ہیں۔ NYSERDA کے ذریعے دیے جانے والے ٹھیکوں کے تحت دو درجن سے زیادہ منصوبے قابل تجدید بجلی اور نجی سرمایہ کاری پیدا کریں گے اور آلودگی پھیلانے والے توانائی کے ذرائع کو کم کرنے کے لیے مسلسل جاری اہم پیش رفتوں کو جاری و ساری رکھنے میں مدد دیں گے۔"

ریاست نیو یارک کے محکمہ محنت (Department of Labor) کی کمشنر Roberta Reardon (رابرٹا ریرڈن) نے کہا، "میں گورنر Hochul (ہوکل) کا شکریہ ادا کرتی ہوں کہ انہوں نے صاف توانائی کے شعبے میں ہماری ریاست کی قیادت کو برقرار رکھی اور پوری ریاست میں رہنے والے نیو یارک کے باشندوں کے لیے کیریئر کے بہترین مواقع پیدا کیے۔ ان سرمایہ کاریوں سے ریاست نیو یارک میں توانائی کی زیادہ بچت کرنے والے اور ماحول دوست مستقبل کی تعمیر جاری و ساری رہے گی۔"

ریاستی سینیٹر Kevin Parker (کیون پارکر) نے کہا، "سینیٹ کی توانائی اور ٹیلی کمیونیکیشن کمیٹی (Senate Energy and Telecommunications Committee) کے چیئر کی حیثیت میں مجھے نیویارک کے صاف توانائی کے مستقبل کو آگے بڑھانے میں اپنے ایک اہم ترین شراکت دار NYSERDA کے ساتھ مل کر کام کرنے پر فخر ہے۔ فنڈنگ ایوارڈز اور اختراعی پروگراموں کی فراہمی میں ان کی مسلسل قیادت آب و ہوا کی قیادت اور کمیونٹی تحفظ ایکٹ (Climate Leadership and Community Protection Act) کے اہداف حاصل کرنے کے لیے ضروری ہے۔ باہم ساتھ مل کر ہم نہ صرف قابل تجدید توانائی کے ذریعے ریاست کے برقی گِرڈ کو مضبوط کر رہے ہیں، بلکہ اس بات کو بھی یقینی بنا رہے ہیں کہ غریب و پسماندہ کمیونٹیز بھی اس منتقلی کے اقتصادی اور ماحولیاتی فوائد میں شریک ہوں۔"

ریاست نیو یارک AFL-CIO کے صدر Mario Cilento (ماریو سیلینٹو) نے کہا، "گورنر Hochul (ہوکل) اور NYSERDA کو مبارکباد کہ انہوں نے نیو یارک کے قابل تجدید توانائی کے اہداف حاصل کرنے کی جانب ایک اور

اہم سنگ میل پر عبور کر لیا اور ساتھ ہی محنت کے مضبوط معیارات اور حفاظتوں کی پیروی کی اور امریکی چیزیں خریدو (Buy American) پالیسیوں پر عمل کیا۔ اس سے ریاست کے صاف توانائی پروگرام کی تعمیر کے ساتھ ساتھ یونین کی اچھی ملازمتیں بھی پیدا ہوں گی۔"

**New York State Building Trades** کے صدر **Gary LaBarbera** (گیری لا باربیرا) نے کہا، "قابل تجدید توانائی کے منصوبے نیو یارک کے لیے نہ صرف CLCPA کے مقرر کردہ اہداف حاصل کرنے کے لیے بڑے مواقع کی نمائندگی کر رہے ہیں بلکہ ہزاروں خاندانوں کی پرورش کرنے والے ایسے یونین کیریئرز اور معاشی محرکات بھی تخلیق کر رہے ہیں جو ہماری کمیونٹیز اور متوسط طبقے کو نئے سرے سے متحرک کر دیں گے۔ ان ٹھیکوں پر عمل درآمد سے صاف توانائی کے ان اقدامات کے فوائد حاصل کرنے کی جانب ایک اہم سنگ میل کی نمائندگی ہو رہی ہے۔ ہم نیو یارک میں سبز بنیادی ڈھانچے کی تعمیر و ترقی میں پیشرفتیں کرنے کے مسلسل عزم مصمم کے لیے گورنر Hochul (ہوکل) اور NYSERDA کا شکریہ ادا کرتے ہیں۔"

**Alliance for Clean Energy New York** کی ایگزیکٹو ڈائریکٹر **Marguerite Wells** (مارگریٹ ویلز) نے کہا، "مقامی طور پر تیار کی جانے والی قابل تجدید توانائی کے فوائد بہت زیادہ ہیں اور بہت وسیع ہیں۔ ہم گورنر Hochul (ہوکل) کے شکر گزار ہیں کہ انہوں نے صاف توانائی کی جانب منتقلی کے لیے ہماری ریاست کی رہنمائی جاری رکھی ہوئی ہے جس سے نہ صرف آج کے نیو یارک باسیوں بلکہ آنے والی نسلوں کو بھی فائدہ پہنچے گا۔ آج کا اعلان یہ واضح بنا رہا ہے کہ نجی ٹویلیٹرز میں نیو یارک میں سرمایہ کاری کرنے کا جذبہ مسلسل اور جوش و خروش سے موجود ہے، اور نیویارک ان کا استقبال کرنے کے لیے پوری طرح تیار ہے۔"

**New York League of Conservation Voters** کی صدر **Julie Tighe** (جولی ٹائیگے) نے کہا، "اس زمانے میں آب و ہوا میں جتنی تبدیلیاں ہو رہیں ہیں انکے اثرات تب تک بدتر ہی ہوتے جائیں گے جب تک ہم قدرتی ایندھن کا استعمال ختم نہیں کرتے اور اپنے صاف توانائی کے مستقبل کے اہداف حاصل نہیں کرتے۔ زمین پر قائم شدہ قابل تجدید توانائی کے نئے منصوبوں کے آج کے اعلان کا مطلب یہ ہے کہ گرین ہاؤس گیسوں کا اخراج کم ہوگا، ہوا کا معیار بہتر ہوگا، اور نیو یارک والوں کے لیے یونین کی اچھی ملازمتیں پیدا ہوں گی۔ ہم گورنر Hochul (ہوکل) کے انکی ماحولیاتی قیادت کے لیے شکر گزار ہیں اور NYSERDA کو بھی صاف توانائی کے ہمارے اہداف پورے کرنے کی جانب اس پیش رفت پر مبارکباد پیش کرتے ہیں۔"

**Natural Resources Defense Council** کے پاور سیکٹر کے منیجنگ ڈائریکٹر **Kit Kennedy** (کٹ کینیڈی) نے کہا، "اب جبکہ وفاقی حکومت ترقی و پیشرفت کو واپس موڑنے کی کوششیں کر رہی ہے، تو صاف توانائی پر نیو یارک ریاست کی قیادت اب پہلے سے بھی کہیں زیادہ اہم ہو چکی ہے۔ گورنر Hochul (ہوکل) کی جانب سے آج اعلان کردہ صاف توانائی کے منصوبوں کا مطلب ہے زیادہ ملازمتیں، کمیونٹیز کے لیے زیادہ اقتصادی ترقی، صحت کو نقصان پہنچانے والی فضائی آلودگی میں کمی، اور بجلی کے نظام کی لاگت میں کمی۔ قیادت کا مطلب یہی تو ہے۔ اُٹھے یہ اچھے کام کرتے رہیں!"

**Citizens Campaign for the Environment** کی ایگزیکٹو ڈائریکٹر **Adrienne Esposito** (ایڈریئن ایسپوزیٹو) نے کہا، "ہم بہت خوش ہیں کہ نیو یارک ہماری ریاست کے صاف توانائی والے مستقبل کی جانب منتقلی میں ایک اور اہم قدم آگے بڑھا رہا ہے۔ اب جبکہ قابل تجدید توانائی اور آب و ہوا کے اقدامات کی قومی رفتار کم کی جا رہی ہے، تو نیو یارک جیسی ریاستوں کے لیے قیادت کرنا پہلے سے کہیں زیادہ اہم ہو گیا ہے۔ قیادت بہت اہمیت رکھتی ہے اور ہمیں نیو یارک کی ضرورت ہے کہ وہ 21 ویں صدی کے توانائی کے بنیادی ڈھانچے کے ایسے منصوبے جاری رکھے جن پر ہم فخر کر سکیں! یہ منصوبے نیو یارک کے لاکھوں باشندوں کو قابل اعتماد، مقامی طور پر تیار کردہ صاف توانائی فراہم کریں گے جو ریاست کے قابل تجدید توانائی کے اہداف بھی پورے کرنے میں مدد کریں گے اور ساتھ ہی آب و ہوا کی تبدیلی کا مقابلہ کریں گے، نئی ملازمتیں پیدا کریں گے، ہماری معیشت کو مضبوط کریں گے، اور طویل المدتی توانائی تحفظ میں اضافہ کریں گے۔ CCE گورنر Hochul (ہوکل) اور NYSERDA کی معترف ہے کہ انہوں نے قابل تجدید توانائی کے ان اہم منصوبوں میں پیشرفت کا اپنا عزم جاری رکھا ہوا ہے جن سے ہمارے ماحول اور ہماری کمیونٹی دونوں کو بہت فائدہ پہنچے گا۔"

**Advanced Energy United New York** کی پالیسی لیڈ **Kristina Persaud** (کرسٹینا پرساد) نے کہا، "یہ نیویارک کے صاف توانائی کے مستقبل کے لیے ایک شاندار سنگ میل ہے۔ قابل تجدید توانائی کے یہ بڑے پیمانے والے منصوبے ریاست بھر کی کمیونٹیز کو حقیقی معاشی فوائد پہنچائیں گے۔ یہ منصوبے نہ صرف صاف بجلی فراہم کریں گے بلکہ نیویارک کے لوگوں کے لیے معیاری ملازمتیں بھی مہیا کریں گے۔ اس کے ساتھ ساتھ، یہ منصوبے صاف توانائی کے تیزی سے ترقی کرتے ہوئے شعبے میں نیویارک کی قیادت کو بھی مضبوط کر رہے ہیں اور ہماری ریاست کو عالمی مارکیٹ میں مقابلہ کرنے اور جدید توانائی کی معیشت کے طویل مدتی معاشی فوائد حاصل کرنے کے لیے اولین پوزیشن پر بھی رکھ رہے ہیں۔"

یہ منصوبے نیویارک کے بڑے پیمانے والے قابل تجدید توانائی کے منصوبوں کی مضبوط پورٹ فولیو میں اضافہ کریں گے، جس میں اب تقریباً 100 سولر، زمین پر نصب ہوائی، ہائیڈرو الیکٹرک اور آف شور ونڈ پراجیکٹس شامل ہیں جو یا تو اس وقت کام کر رہے ہیں یا زیر تعمیر ہیں اور جن سے تقریباً 10 گیگا واٹ صاف بجلی گرڈ تک پہنچنے کی توقع ہے جو نیویارک کے 3.3 ملین سے زیادہ گھروں کو بجلی فراہم کرنے کے لیے کافی ہوگی۔ ان تقریباً 100 منصوبوں میں ایک گیگا واٹ سے زیادہ کی استعداد زیر تعمیر ہے جس کے مکمل ہونے کے بعد ان 31 آپریشنل منصوبوں میں مزید اضافہ ہو جائے گا جو فی الحال گرڈ میں 1.4 گیگا واٹ صاف توانائی ڈال کر اب نیویارک کے تقریباً نصف ملین گھروں کو بجلی فراہم کر رہے ہیں۔

### ریاست نیویارک کا ماحولیاتی ایجنڈا

ریاست نیویارک کا ماحولیاتی ایجنڈا ایک صاف توانائی والی معیشت کی جانب ارزاں اور منصفانہ منتقلی کا مطالبہ کرتا ہے جو خاندانوں کو سہارا دینے والی ملازمتیں پیدا کرے، سبز سرمایہ کاریوں کے ذریعے اقتصادی ترقی کو فروغ دے، اور کم از کم 35 فیصد فوائد پسماندہ کمیونٹیز کی طرف مرکوز کرے۔ نیویارک کی جانب سے 2050 تک اخراجوں سے پاک معیشت حاصل کرنے کے لیے توانائی، عمارات، نقل و حمل، اور کچرے کے شعبوں میں متعدد اقدامات میں پیش رفت کی جا رہی ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں

ریاست نیویارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)